

NARAYANIYAM DASHAKA 86

sālvō bhaiṣmīvivāhē yadubalavijitaśchandrachūḍādvimānam
vindan saubham sa māyī tvayi vasati kurumstvatpurīmabhyabhāṅkṣīt □
pradyumnastam nirundhannikhilayadubhaṭairnyagrahīdugravīryam
tasyāmātyam dyumantam vyajani cha samaraḥ saptavimśatyahāntaḥ □ 1□

tāvattvam rāmaśālī tvaritamupagataḥ khaṇḍitaprāyasainyam
saubhēśam tam nyarundhāḥ sa cha kila gadayā Śārṅgamabhrāmśayattē □
māyātātam vyahimśīdapi tava puratastattvayāpi kṣaṇārdham
nājñāyītyāhurēkē tadidamavamatam vyāsa ēva nyaśedhīt □ 2□

kṣiptvā saubham gadāchūṛṇitamudakanidhau maṅkuśu sālvē'pi chakrē-
ṇōtkṛttē dantavaktraḥ prasabhamabhipatannabhyamuñchadgadām tē □
kaumōdakyā hatō'sāvapi suktanidhiśchaidyavatprāpadaikyam
sarvēśāmēṣa pūrvam tvayi dhṛtamanasām mōkṣaṇārthō'vatāraḥ □ 3□

tvayyāyātē'tha jātē kila kurusadasi dyūtakē samyatāyāḥ
krandantyā yājñasēnyāḥ sakaruṇamakṛthāśchelamālāmanantām □
annāntaprāptaśarvāṁśajamunichakitadraupadīchintitō'tha
prāptaḥ śākānnamaśnan munigaṇamakṛthāstrptimantam vanāntē □ 4□

yuddhōdyōgē'tha mantrē milati sati vṛtaḥ phalgunēna tvamēkaḥ
kauravyē dattasainyah karipuramagamō dūtyakṛt pāṇḍavārtham □
bhīṣmadrōṇādimānyē tava khalu vachanē dhikkṛtē kauravēṇa
vyāvṛṇvan viśvarūpam munisadasi purīm kṣōbhayitvāgatō'bhūḥ □ 5□

jiṣṇōstvam krṣṇa sūtaḥ khalu samaramukhē bandhughātē dayālum
khinnam tam vīkṣya vīraṁ kimidamayi sakhē nitya ēkō'yamātmā □
kō vadhyah kō'tra hantā tadiha vadhabhiyam prōjjhya mayyarpitātmā
dharmyam yuddham charēti prakṛtimanayathā darśayan viśvarūpam □ 6□

bhaktōttamaṁsē'tha bhīṣmē tava dharaṇibharakṣēpakṛtyaikasaktē
nityam nityam vibhīndatyayutasamadhikam prāptasādē cha pārthē □
niśśastratvapratijñām vijahadarivaram dhārayan krōdhaśālī-
vādhāvan prāñjalim tam nataśirasamathō vīkṣya mōdādapāgāḥ □ 7□

yuddhē drōṇasya hastisthiraraṇabhadattēritam vaiṣṇavāstram
vakṣasyādhatta chakrasthagitaravimahāḥ prārdayatsindhurājam □

nāgāstrē karṇamuktē kṣitimavanamayan kēvalam kṛttamaulim
tatrē trāpi pārtham kimiva nahi bhavān pāṇḍavānāmakārsīt ॥ 8॥

yuddhādau tīrthagāmī sa khalu haladharō naimiśakṣētramṛchCha-
nnapratyutthāyisūtakṣayakṛdatha sutam tatpadē kalpayitvā ॥
yajñaghnam valkalam parvaṇi paridalayan snātatīrthō raṇāntē
samprāptō bhīmaduryōdhanaraṇamaśamam vīkṣya yātaḥ purīm tē ॥ 9॥

samsuptadraupadēyakṣapaṇahatadhiyam drauṇimētya tvaduktyā
tanmuktam brāhmamastram samahṛta vijayō mauliratnam cha jahrē ॥
uchChityai pāṇḍavānām punarapi cha viśatyuttarāgarbhamastrē
rakṣannaṅguṣṭhamātraḥ kila jaṭharamagāśchakrapāṇirvibhō tvam ॥ 10॥

dharmaugham dharmasūnōrabhidhadhadakhilam Chandamṛtyussa bhīṣma-
stvām paśyan bhaktibhūmnaiva hi sapadi yayau niṣkalabrahmabhūyam ॥
samyājyāthāśvamēdhāstribhiraṁhitairdharmajam pūrṇakāmam
smprāptō dvarakām tvam pavanapurapatē pāhi mām sarvarōgāt ॥ 11॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org